

நீதி, சிறைச்சாலை அலுவல்கள் மற்றும் அரசியலமைப்பு மறுசீரமைப்பு அமைச்சு

சிறைச்சாலைகள் திணைக்களம்

சிறைக்காவலர் பதவிக்கு ஆட்சேர்ப்புச் செய்வதற்கான போட்டிப் பரீட்சை - 2023

இலங்கை சிறைச்சாலைகள் திணைக்களத்தில் வெற்றிடமாகக் காணப்படுகின்ற சிறைக்காவலர் பதவிகளுக்கு (ஆண்/ பெண்) ஆட்சேர்ப்புச் செய்வதற்கான போட்டிப் பரீட்சைக்கு தகைமைகளைப் பூர்த்தி செய்துள்ள இலங்கைப் பிரசைகளிடமிருந்து விண்ணப்பங்கள் கோரப்படுகின்றன.

- 01. இப்பரீட்சையின் மூலம் ஆட்சேர்ப்புச் செய்யப்படுவது இலங்கை சிறைச்சாலைகள் திணைக்களத்தின் பொலிஸ் மற்றும் ஏனைய காவல் சேவை வகுதிகளைச் சேர்ந்த சிறைக்காவலர் பதவிக்காகும்.
- 02. எழுத்து மூலமான பரீட்சை: இப்பரீட்சை பின்வரும் 02 வினாத்தாள்களைக் கொண்டதாக இருக்கும்.

- I. பொது உளச்சார்பு
- II. பொது அறிவு

கவனத்திற்கொள்ளவும் : எழுத்து மூலமான பரீட்சையில் சித்தியடையும் விண்ணப்பதாரிகள் இந்த அறிவித்தலின் 13 ஆம்பிரிவின் (1),(2)மற்றும்(3)ஆம் உட்பிரிவில் குறிப்பிடப்பட்டுள்ள உடல்சார் தகைமைக்கான பரிசோதனை மற்றும் தகைமையை மதிப்பீடு செய்யும் நேர்முகப் பரீட்சைக்குத் தோற்றுதல் வேண்டும். எனவே மேற்படி பிரிவுகளில் குறிப்பிடப்பட்டுள்ள தகைமைகளைக் கொண்டுள்ள விண்ணப்பதாரிகள் மாத்திரம் விண்ணப்பிக்க வேண்டும் என்று எதிர்பார்க்கப்படுகின்றது.

02. பரீட்சைத் திகதி மற்றும் பரீட்சையை நடாத்தல் :

இப்பரீட்சை 2023, திசம்பர் மாதம் அட்டவணை - 1 இல் குறிப்பிடப்பட்டுள்ளவாறு நாடு முழுவதிலும் அமைந்துள்ள பிரதான நகரங்களில் நடைபெறும். மேற்படி அட்டவணையில் குறிப்பிடப்பட்டுள்ள நகரங்களில் பரீட்சைக்குத் தோற்றுவதற்கு எதிர்பார்க்கும் நகரத்தை, இலக்கத்துடன் தெளிவாகக் குறிப்பிடுதல் வேண்டும். விண்ணப்பிக்கும் நகரத்தை பின்னர் மாற்றம் செய்ய இடமளிக்கப்படமாட்டாது. எவ்வாறாயினும், யாதாயினுமொரு நகரத்தில் பரீட்சை நிலையமொன்றை தாபிக்கப் போதியளவு விண்ணப்பதாரிகள் விண்ணப்பித்திருக்காத சந்தர்ப்பத்தில், விண்ணப்பதாரி விண்ணப்பப்படிவத்தில் இரண்டாம் தெரிவின் கீழ் குறிப்பிடப்பட்டுள்ள நகரம் அல்லது அண்மித்த வேறொரு நகரத்தில் தாபிக்கப்படும். பரீட்சை நிலையத்திற்கு அவர்கள் அனுப்பப்படுவார்கள். உத்தேச சகல நகரங்களிலும் அல்லது கூடுதலான நகரங்களில் பரீட்சை நிலையங்களைத் தாபிக்க போதியளவு விண்ணப்பதாரிகள் விண்ணப்பிக்காத பட்சத்தில் குறித்த பரீட்சையை கொழும்பில் மாத்திரம் நடாத்த பரீட்சை ஆணையாளர் நாயகம் நடவடிக்கை மேற்கொள்வார்.

அட்டவணை 1

அட்டவணை இலக்கம் 05	
கொழும்பு	01
கண்டி	02
காலி	03
யாழ்ப்பாணம்	04
மட்டக்களப்பு	05
குருநாகல்	06
அநுராதபுரம்	07
பதுளை	08
இரத்தினபுரி	09

03. நியமனம் செய்யப்படும் மொத்த வெற்றிடங்களின் எண்ணிக்கை 347 ஆகும். (சிறைக்காவலர் (ஆண்) - 300, சிறைக்காவலர் (பெண்) - 47 இறுதி வெற்றிடத்திற்கு அல்லது ஒரு சில வெற்றிடங்களுக்கு சமமான புள்ளிகளை பெற்றுக்கொண்டுள்ள விண்ணப்பதாரர்கள் வெற்றிடங்களின் எண்ணிக்கையை விஞ்சி இருக்கின்ற சந்தர்ப்பத்தில் மேற்படி வெற்றிடங்களின் எண்ணிக்கையை நிரப்புவது தொடர்பான நடவடிக்கைமுறை விதிகள் தொகுப்பின் 80 ஆவது பிரிவுக்கு அமைய அரசாங்க சேவைகள் ஆணைக்குழுவின் கட்டளைக்கு அமைய தீர்மானிக்கப்படும். நியமனத்தை அமுல்படுத்தும் திகதி சிறைச்சாலைகள் ஆணையாளர் நாயகத்தினால் தீர்மானிக்கப்படும்.

04. சேவை நிபந்தனைகள் :

- 1.1 அரசாங்க சேவையின் நியமனங்களை கட்டுப்படுத்தும் பொதுவான நிபந்தனைகளுக்கும், தாபன விதிக்கோவை மற்றும் நிதிப் பிரமாணங்களின் ஏற்பாடுகளுக்கும், 1589/30 ஆம் இலக்க 2009.02.20 ஆந் திகதிய அதிவிசேட வர்த்தமானப் பத்திரிகையில் வெளியிடப்பட்ட அரசாங்க சேவைகள் ஆணைக்குழுவின் நடவடிக்கை முறை விதிகளுக்கும் உட்பட்டு விண்ணப்பதாரர் ஒருவர் மேற்படி பதவியின் சிறைக்காவலர் பதவிக்கு நியமனம் செய்யப்படுவார்.
- 1.2 இப்பதவி நிரந்தரமானது. உங்களுக்கு உரித்தான ஓய்வூதியத் திட்டம் தொடர்பாக அரசாங்கம் எதிர்காலத்தில் மேற்கொள்ளும் கொள்கைசார் தீர்மானங்களுக்கு நீங்கள் கட்டுப்படுதல் வேண்டும். மேலும், விதவை/ அநாதை ஓய்வூதியத்திட்டத்திற்கு விதவை/ தபுதாரர்/ அநாதை ஓய்வூதியத்திட்டத்திற்கு பங்களிப்புச் செய்தல் வேண்டும். அரசாங்கத்தினால் அடிக்கடி நிர்ணயிக்கப்படுகின்றவாறு நீங்கள் அதற்கான பங்களிப்புத் தொகைகளைச் செலுத்தல் வேண்டும்.
- 1.3 இந்நியமனம் 03 வருட தகுதிகாண் காலத்திற்கு உட்பட்டதாகும். சிறைக்காவலர் பதவிக்கு ஆட்சேப்புச் செய்யப்பட்டு 03 வருட காலப்பகுதிக்குள் முதலாவது வினைத்திறன்காண் தடைப் பரீட்சையில் சித்தியடைதல் வேண்டும்.
- 1.4 அரசாங்க நிருவாக சுற்றறிக்கை இலக்கம் 01/2014 இந்நியமனம் மற்றும் அதற்கான வினைவாய்ந்தன்மைவாய்ந்த சுற்றறிக்கைகளுக்கமைய உரிய அரசு கரும மொழித் தேர்ச்சியை பூர்த்தி செய்துகொள்ளல் வேண்டும்.
- 1.5 தமக்கு பொறுப்பளிக்கப்படுகின்ற பதவியின் கடமைகளை குறித்த திகதியில் பொறுப்பேற்றுக் கொள்ளத் தவறும் மற்றும்/ அல்லது நியமனம் செய்யப்பட்டதொரு பதவியில் அல்லது நியமனம் செய்யப்பட்ட பிரதேசமொன்றில் கடமைகளைப் பொறுப்பேற்றுக் கொள்ள நிராகரிக்கின்ற விண்ணப்பதாரிகளின் நியமனத்தை இரத்துச் செய்வதற்கு சிறைச்சாலைகள் ஆணையாளர் நாயகத்திற்கு தத்துவமுண்டு. சிறைக்காவலர் பதவிக்கு நியமனம் பெறுபவர்கள் நியமனம் பெற்று முதல் 05 வருட காலப்பகுதியில் நிரந்தர வசிப்பிடப் பிரதேசத்திற்கு வெளியே சிறைச்சாலைகளில் திருமணமாகாதவர்களுக்கான உத்தியோகபூர்வ இல்லங்களில் தங்கியிருந்து சேவையாற்றுவதற்கு இணங்குதல் வேண்டும்.

05. சம்பள அளவுத் திட்டம்.- இப்பதவிக்கு அரசாங்க நிருவாக சுற்றறிக்கை இலக்கம் 3/2016 எனும் சம்பளச் சுற்றறிக்கைக்கு அமைய RS - 1-2016 (1 ஆம் சம்பள நிலை) சம்பள வகுதி உரித்தாகும். மேற்படி சம்பள வகுதிக்கு உரித்தான சம்பள அளவுத்திட்டம் பின்வருமாறாகும். ரூபா 29,540-7 x 300 - 27 x 370- ரூபா 41,630.00 (மாதாந்தம்)

(2016.02.25 ஆந் திகதிய அரசாங்க நிருவாக சுற்றறிக்கை இலக்கம் 03/2016 இன் ஏற்பாடுகளுக்கு அமைய அதன் அட்டவணை II இல் குறிப்பிடப்பட்டுள்ளவாறு ரூபா 29,540.00 இற்கு இசைவான ஆரம்ப சம்பள நிலையில் வைத்து சம்பளம் செலுத்தப்படும்.)

06. ஆட்சேர்ப்புச் செய்வதற்கான தகைமைகள் :

(அ)

- (i) இலங்கைப் பிரசையாக இருத்தல் வேண்டும் ;
- (ii) விண்ணப்பதாரி சிறந்த தேகாரோக்கியம் உள்ளவராகவும், சிறந்த நன்னடத்தை உடையவராகவும் இருத்தல் வேண்டும். இதனை பொலிஸ் விடுவிப்பு அறிக்கை மூலம் உறுதி செய்துகொள்ள நடவடிக்கை மேற்கொள்ளப்படும்;
- (iii) நற்பெயர் சம்பந்தமான தவறு தொடர்பில் ஏதேனுமொரு நீதிமன்றத்தினால் தவறாளியாக்கப்படுவது மேற்படி பதவிக்கு நியமனம் பெறுவதற்கு பூரணமான தகுதி இன்மையாக இருக்கும் ;

- (iv) ஆசக் குறைந்த உயரம் 5 அடி 4 அங்குலம் (ஆண்) ;
- (v) ஆசக் குறைந்த உயரம் 5 அடி 2 அங்குலம் (பெண்) ;
- (vi) நெஞ்சு மூச்சு உள்வாங்காத நிலையில் 32 அங்குலத்திற்குக் குறையாதவராக இருத்தல் வேண்டும். (பெண்களுக்கு ஏற்புடையதன்று) ;
- (vii) விவாகமாகாதவராக இருத்தல் வேண்டும். (விவாகரத்துச் செய்தவர்கள் மற்றும் விதவைகள் இதன்போது விவாகமானவர்களாகக் கருதப்படுவார்கள்.) ;

(ஆ) கல்வித் தகைமைகள் :

கல்விப் பொதுத் தராதரப் பத்திர (சாதாரண தர) பரீட்சையில் சிங்களம்/ தமிழ்/ ஆங்கிலம் மற்றும் கணிதம் உள்ளடங்கலாக ஆறு (06) பாடங்களில் ஏதேனும் இரண்டு (02) பாடங்களுக்கு திறமைச் சித்திகளுடன் சித்தியடைந்திருத்தல்.

(இ) வயது :

- 18 வயதுக்குக் குறையாதவராகவும், 30 வயதுக்கு மேற்படாதவராகவும் இருத்தல் வேண்டும். (அதற்கமைய, 2005.10.16 ஆந் திகதிக்கு அல்லது அதற்கு முன்னர் மற்றும் 1993.10.16 ஆந் திகதி அல்லது அதற்குப் பின்னரான பிறந்த திகதியைக் கொண்டுள்ளவர்கள் மாத்திரம் இதற்கு விண்ணப்பிக்க தகைமை பெறுவார்கள்.)

(ஈ) இப்பரீட்சைக்கு விண்ணப்பிக்கத் தேவையான சகல தகைமைகளையும் விண்ணப்பம் ஏற்றுக்கொள்ளும் இறுதித் திகதியில் அல்லது அதற்கு முன்னர் சகல வகையிலும் பூர்த்தி செய்திருத்தல் வேண்டும்.

07. **பரீட்சைக் கட்டணம்:** பரீட்சைக் கட்டணம் ரூபா 600.00 ஆகும். விண்ணப்பப்படிவங்களை ஏற்றுக் கொள்ளும் இறுதித் திகதிக்கு முன்னர் பரீட்சைகள் ஆணையாளர் நாயகத்தின் வருமானத் தலைப்பு 20-03-02-13 இன் கீழ் அரசாங்க வருமானத்திற்கு செலவு வைக்கும் வகையில் நாட்டின் எந்தவொரு தபால்/ உப தபால் அலுவலகம் அல்லது மாவட்ட/ பிரதேச செயலகத்திற்கும் பணத்தைச் செலுத்தி விண்ணப்பதாரியின் பெயரில் பெற்றுக்கொள்ளப்பட்ட பற்றுச்சீட்டை, அதன் ஒரு ஓரத்தை விண்ணப்பப்படிவத்தில் உரிய இடத்தில் ஒட்டுதல் வேண்டும். எந்தவொரு காரணத்திற்காகவும் பரீட்சைக் கட்டணத்தை திருப்பிச் செலுத்தவோ அல்லது வேறு பரீட்சையொன்றுக்கு மாற்றல் செய்யவோ இடமளிக்கப்படமாட்டாது. பற்றுச்சீட்டின் பிரதியொன்றை தம்வசம் வைத்திருப்பது பயனுள்ளதாக இருக்கும்.

08. விண்ணப்பிக்கும் முறை :

8.1 விண்ணப்பப்படிவம் இந்த அறிவித்தலுடன் இணைக்கப்பட்டுள்ள மாதிரிப்படிவத்திற்கு அமைவானதாக இருத்தல் வேண்டும். இது கடதாசியின் இருப்பக்கத்தையும் பயன்படுத்தி 8.27" x 11.69" (A4) அளவான கடதாசியில் தயார் செய்யப்பட்டு விண்ணப்பதாரி தமது சுயகையெழுத்தைப் பயன்படுத்தி பூர்த்தி செய்தல் வேண்டும். இதற்காக கணினி மூலம் தயார் செய்யப்பட்ட அல்லது தட்டெழுத்து செய்யப்பட்ட விண்ணப்பப்படிவத்தையும் பயன்படுத்திக் கொள்ள முடியும். தலைப்பு இலக்கம் 1-05 வரை முதலாம் பக்கத்திலும், தலைப்பு இலக்கம் 06 முதல் 11 வரை இரண்டாம் பக்கத்திலும், ஏனைய தலைப்புக்களை நான்காம் பக்கத்திலும் உள்ளடக்கும் வகையில் தயார் செய்துகொள்ளல் வேண்டும், மாதிரி விண்ணப்பப்படிவத்திற்கு இசைவாக இல்லாத மற்றும் பூரணமற்றதாக தகவல்கள் குறிப்பிடப்பட்டுள்ள விண்ணப்பப்படிவங்கள் முன் அறிவிப்பு இன்றி நிராகரிக்கப்படும். (குறித்த விண்ணப்பப்படிவத்தின் பிரதியை தம்வசம் வைத்திருப்பது பயனுள்ளதாக இருக்கும்.) மேலும் பூர்த்தி செய்யப்பட்ட விண்ணப்பப்படிவம். பரீட்சைக்கான அறிவித்தலில் குறிப்பிடப்பட்டுள்ள மாதிரி விண்ணப்பப்படிவத்திற்கு ஏற்புடையவாறு உள்ளதா என்பதை விண்ணப்பதாரி சரிபார்த்தல் வேண்டும் என்றும், அவ்வாறல்லாத விண்ணப்பப்படிவங்கள் நிராகரிக்கப்படும்.

8.2 விண்ணப்பப்படிவம் விண்ணப்பதாரர் பரீட்சைக்குத் தோற்ற எதிர்பார்த்துள்ள மொழியில் தயார் செய்யப்பட்டிருத்தல் வேண்டும்.

8.3 பூர்த்தி செய்யப்பட்ட விண்ணப்பப்படிவங்களை 2023.10.16 ஆந் திகதி அல்லது அதற்கு முன்னர் "பரீட்சைகள் ஆணையாளர் நாயகம், தாபன பரீட்சைகள் ஒழுங்குபடுத்தல் கிளை, இலங்கை பரீட்சைகள் திணைக்களம், த. பெ. 1503, கொழும்பு" எனும் முகவரிக்கு பதிவுத் தபாலில் அனுப்பிவைக்கப்படல் வேண்டும். விண்ணப்பப்படிவங்களை இட்டு அனுப்பும் சுடித உறையின் இடது பக்க மேல் மூலையில் "சிறைக்காவலாளி பதவிக்கு ஆட்சேர்ப்புச் செய்வதற்கான திறந்த போட்டிப் பரீட்சை - (2023)" என்று

குறிப்பிடுதல் வேண்டும். விண்ணப்பப்படிவங்களை தயார் செய்துகொள்ளும் போது அதன் தலைப்பில் குறிப்பிடப்பட்டுள்ள பரீட்சையின் பெயரை சிங்கள மொழிமூலமான விண்ணப்பப்படிவங்களில், சிங்கள மொழிக்கு மேலதிகமாக, ஆங்கில மொழி மூலமும், தமிழ் மொழி மூலமான விண்ணப்பப்படிவங்களில் தமிழ் மொழிக்கு மேலதிகமாக ஆங்கில மொழிமூலமும் குறிப்பிடுவது அவசியமாகும்.

- 8.4 வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டுள்ளவர்கள் மாத்திரம் விண்ணப்பித்துள்ளார்கள் எனும் கருதுகோளின் அடிப்படையில், உரிய பரீட்சைக் கட்டணத்தை செலுத்தி, உரிய திகதி அல்லது அத்திகதிக்கு முன்னர் முறையாக விண்ணப்பப்படிவங்களை சமர்ப்பித்துள்ள சகல விண்ணப்பதாரிகளுக்கும் போட்டிப் பரீட்சைக்குத் தோற்ற பரீட்சைகள் ஆணையாளர் நாயகம் பரீட்சைக்கான அனுமதி அட்டைகளை விநியோகிப்பார். போட்டிப் பரீட்சைக்குத் தோற்றுவதற்காக அனுமதி அட்டைகள் வழங்கப்பட்டமையானது விண்ணப்பதாரி குறித்த பதவிக்குரிய தகைமைகளை பூர்த்தி செய்துள்ளதாக ஏற்றுக்கொள்ளப்பட்டதென்று கருதப்படக்கூடாது விண்ணப்பதாரிகள் நேர்முகப் பரீட்சைக்கு அழைக்கப்பட்டு வர்த்தமானி அறிவித்தலுக்கு அமைய தகைமைகள் உள்ளதா என்பதை பரிசோதிக்கும் சந்தர்ப்பத்தில் தேவையான தகைமைகள் இல்லை என்பது வெளிப்படுத்தப்படுமாயின் குறித்த நபரின் பரீட்சை விண்ணப்பதாரி அந்தஸ்து இரத்துச் செய்யப்படும்.
- 8.5 விண்ணப்பப்படிவத்தில் விண்ணப்பதாரரின் கையொப்பம், அரசாங்க பாடசாலை அதிபர் ஒருவர், சமாதான நீதவான் ஒருவர், சத்தியப்பிரமாண ஆணையாளர் ஒருவர், சட்டத்தரணி ஒருவர், பகிரங்க நொத்தாரிசு ஒருவர், முப்படைகளின் தத்துவமளிக்கப்பட்ட அலுவலர் ஒருவர், பொலிஸ் சேவையில் வர்த்தமானப் பத்திரிகையில் வெளியிடப்பட்ட ஒரு பதவியை வகிக்கின்ற அலுவலர் ஒருவர் அல்லது அரசாங்க சேவையின் நிரந்தர பதவியொன்றை வகிக்கின்ற பதவி நிலை அலுவலர் ஒருவர் அல்லது அரசாங்க அல்லது மாகாண அரசாங்க சேவையைச் சேர்ந்த ஒருவராயின் நிறுவனத் தலைவரினால் சான்றுப்படுத்தப்பட்டிருத்தல் வேண்டும். தற்போது அரசாங்க சேவையில் ஈடுபட்டுள்ள அலுவலர்கள் தமது விண்ணப்பப்படிவத்தை திணைக்களத் தலைவர் ஊடாக விண்ணப்பப்படிவம் ஏற்றுக்கொள்ளப்படும் இறுதித் திகதிக்கு முன்னர் பரீட்சைகள் ஆணையாளர் நாயகத்திடம் சமர்ப்பித்தல் வேண்டும். இவ்வாறான அலுவலர் ஒருவர் தெரிவு செய்யப்படும் பட்சத்தில் தற்போது சேவையாற்றும் நிறுவனத்திலிருந்து விடுவிக்கப்பட முடியும் என்பதை நிறுவனத் தலைவர் உறுதி செய்திருத்தல் வேண்டும்.
- 8.6 உரிய திகதிக்கு பரீட்சைக் கட்டணம் செலுத்தப்படாதுள்ள மற்றும் பூரணமற்ற நிலையிலுள்ள விண்ணப்பப்படிவங்கள் எந்தவொரு அறிவுப்பும் இன்றி நிராகரிக்கப்படும். முறையாக விண்ணப்பப்படிவங்களை பூர்த்தி செய்யாமை காரணமாக இடம்பெறுகின்ற இழப்புக்களை விண்ணப்பதாரிகள் தாங்கிக் கொள்ளல் வேண்டும். தபாலில் அனுப்பும் போது விண்ணப்பப்படிவம் காணாமற் போதல் அல்லது தாமதமடைதல் தொடர்பில் எந்தவொரு முறைப்பாடும் கவனத்தில் கொள்ளப்படமாட்டாது.
- 8.7 விண்ணப்பப்படிவங்கள் கிடைத்தமை பற்றி அறிவிப்புச் செய்யப்படமாட்டாது. விண்ணப்பதாரிகளுக்கு பரீட்சை அனுமதி அட்டை வழங்கப்பட்டவுடன், அது பற்றிக் குறிப்பிட்டு, அறிவித்தலொன்று பத்திரிகைகள் மற்றும் இலங்கை பரீட்சைகள் திணைக்களத்தின் இணையத்தளத்தில் வெளியிடப்படும். அறிவித்தல் வெளியிடப்பட்டு 3 அல்லது 3 நாட்கள் கடந்த பின்னரும் அனுமதி அட்டை கிடைக்கவில்லை எனின் அறிவித்தலில் குறிப்பிடப்பட்டள்ளவாறு அது பற்றி இலங்கை பரீட்சைகள் திணைக்களத்திற்கு அறிவித்தல் வேண்டும். இதன் போது உங்களின் முழுப் பெயர், முகவரி, தேசிய அடையாள அட்டை இலக்கம் மற்றும் விண்ணப்பித்த பரீட்சையின் பெயரைக் குறிப்பிடுதல் வேண்டும். தாங்கள் கொழும்புக்கு வெளியேயுள்ள பிரதேசத்தை சேர்ந்த விண்ணப்பதாரி எனின், உங்களின் மேற்படி விபரங்களை உள்ளடக்கிய கடிதத்தை பெக்ஸ் இலக்கத்தையும் குறிப்பிட்டு, மேற்படி அறிவித்தல் காணப்படும் பெக்ஸ் இலக்கத்திற்கு அனுப்பி வினவுவது உகந்ததாகும். இதன் போது தேவையான தகவல்களை உறுதி செய்வதற்காக உங்கள் வசம் வைத்திருந்த விண்ணப்பப்படிவத்தின் பிரதி, பரீட்சைக் கட்டணத்தை செலுத்தியமைக்கான பற்றுச்சீட்டின் பிரதி மற்றும் விண்ணப்பப்படிவத்தை தபாலில் அனுப்பும் போது பதிவு செய்த பற்றுச்சீட்டை தயார் செய்து வைத்திருப்பது மிகவும் பயனுள்ளதாக இருக்கும்.

09. பரீட்சைக்குத் தோற்றுதல்:

- (அ) விண்ணப்பதாரர் ஒருவர் தமக்கு நிர்ணயிக்கப்பட்டுள்ள பரீட்சை மண்டபத்தில் பரீட்சைக்குத் தோற்றுதல் வேண்டும். ஒவ்வொரு விண்ணப்பதாரரும் பரீட்சை அனுமதி அட்டையில் தமது கையொப்பத்தை சான்றுப்படுத்திக் கொண்டு முதல் முறை குறித்த பரீட்சை மண்டபத்திற்கு வருகை தரும் தினத்தில், அதனை பரீட்சை மண்டப பொறுப்பாளரிடம் கையளித்தல் வேண்டும். அனுமதி அட்டைவணை இன்றி பரீட்சைக்குத் தோற்ற இடமளிக்கப்படமாட்டாது. ஒவ்வொரு விண்ணப்பதாரரும் பின்பற்ற வேண்டிய ஒழுங்குமுறை

இந்த வர்த்தமானி அறிவித்தலின் ஆரம்பத்தில் வெளியிடப்பட்டுள்ளது. பரீட்சையை நடாத்தல் மற்றும் பெறுபேறுகளை வெளியிடுவது தொடர்பில் பரீட்சைகள் ஆணையாளர் நாயகத்தினால் ஆக்கப்படுகின்ற சட்டங்கள், விதிகளுக்கும் பரீட்சை விண்ணப்பதாரர்கள் கட்டுப்படுகின்றார்கள். மேற்படி சட்டங்கள், விதிகளை மீறும் பட்சத்தில் பரீட்சைகள் ஆணையாளர் நாயகத்தினால் விதிக்கப்படுகின்ற தண்டனைக்கும் அவர் உட்பட நேரிடும்.

10. **பரீட்சார்த்திகளின் ஆளடையாளம்.**- பரீட்சை விண்ணப்பதாரி பரீட்சை மண்டபத்தில் தாம் தோற்றும் ஒவ்வொரு பாடத்திற்கும் பரீட்சை மண்டப பொறுப்பாளர் திருப்தியடையும் வகையில் தமது ஆள் அடையாளத்தை உறுதி செய்தல் வேண்டும். அதற்காக பின்வரும் யாதாயினுமொரு ஆவணம் ஏற்றுக்கொள்ளப்படும்:

- (i) தேசிய ஆளடையாள அட்டை;
- (ii) செல்லுபடியான கடவுச் சீட்டு;
- (iii) செல்லுபடியான இலங்கை சாரதி அனுமதிப்பத்திரம்.

மேலும், பரீட்சை விண்ணப்பதாரர்கள் தமது ஆள் அடையாளத்தை உறுதி செய்துகொள்ளக்கூடிய வகையில் முகம் மற்றும் இரண்டு காதுகளையும் மறைக்காது பரீட்சை மண்டபத்திற்குள் பிரவேசித்தல் வேண்டும். அவ்வாறு தமது ஆள் அடையாளத்தை உறுதி செய்வதை நிராகரிக்கும் விண்ணப்பதாரர்கள் பரீட்சை மண்டபத்திற்குள் அனுமதிக்கப்படமாட்டார்கள். மேலும் பரீட்சை மண்டபத்திற்குள் பிரவேசித்த சந்தர்ப்பம் முதல் பரீட்சை நிறைவடைந்த அங்கிருந்து வெளியேறும் வரை பரீட்சை அதிகாரிகள் விண்ணப்பதாரர்களை இனங்காணக்கூடிய வகையில் முகம் மற்றும் இரண்டு காதுகளையும் மறைக்காது இருத்தல் வேண்டும்.

11. **பொய்யான தகவல்களை வழங்குவதற்கான தண்டனை:** விண்ணப்பப்படிவங்களை நிரப்பும் போது மிகவும் கவனமாக சரியான தகவல்களை வழங்க வேண்டும். இந்தப் பரீட்சையின் சட்டங்கள், விதிகளுக்கு அமைய யாராயினும் விண்ணப்பதாரி ஒருவர் தகுதியற்றவர் என்பது வெளிப்படுத்தப்படும் பட்சத்தில் பரீட்சைக்கு முன்னர் அல்லது பரீட்சை நடைபெறும் போது அல்லது பரீட்சைக்குப் பின்னர் எந்தவொரு சந்தர்ப்பத்திலும் அவரின் விண்ணப்பதாரி அந்தத்துச் செய்யப்பட முடியும். விண்ணப்பதாரியினால் சமர்ப்பிக்கப்பட்டுள்ள ஏதேனும்ொரு விடயம் உண்மைக்கு முரணானது என்பதை அறிந்துகொண்டே சமர்ப்பித்துள்ளமை தெரியவரும் பட்சத்தில், அல்லது யாதாயினுமொரு முக்கியமான விடயம் அவரினால் வேண்டுமென்றே மறைக்கப்பட்டிருப்பின் அவரின் நியமனத்தை இரத்துச் செய்ய நடவடிக்கை மேற்கொள்ளப்படும்.

12. **பரீட்சை முறை மற்றும் பரீட்சை மொழிமூலம் :**

- (அ) பரீட்சை சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும்.
- (ஆ) தமது விண்ணப்பப்படிவத்தில் குறிப்பிடும் பரீட்சைக்கான மொழிமூலத்தை பின்னர் மாற்றும் செய்ய விண்ணப்பதாரருக்கு இடமளிக்கப்படமாட்டாது.

13. **ஆட்சேர்ப்புச் செய்யும் முறை:**

(1) **எழுத்து மூலமான பரீட்சை :**

இந்த அறிவித்தலின் 02 ஆம் பந்தியில் குறிப்பிடப்பட்டுள்ள பாடங்களை உள்ளடக்கிய 02 வினாத்தாள்களைக் கொண்டதாக எழுத்து மூலம் பரீட்சை நடைபெறும். ஒவ்வொரு பாடத்திலும் சித்தி பெறுவதற்கு ஆகக் குறைந்தது 40% ஆன புள்ளிகள் வீதம் பெற்றுக் கொள்ளல் வேண்டும்.

பாடங்கள் : 1. பொது உளச்சார்பு
2. பொது அறிவு

• **எழுத்து மூலமான பரீட்சைக்கான பாடவிதானம் :**

(அ) பொது உளச்சார்பு - நேரம் 01 மணித்தியாலம். மொத்த புள்ளிகளின் எண்ணிக்கை 100 ஆகும். எண்ணியல், மொழியியல் மற்றும் உருவக் கட்டமைப்புகள் சார்ந்ததாக தர்க்க ரீதியாக சிந்தித்தல், பகுப்பாய்வுசார் சிந்தனை ஆற்றல், தீர்மானம் மேற்கொள்ளும் திறமையை கணிப்பிடுவதற்காக தயார் செய்யப்பட்ட 50 வினாக்களைக் கொண்ட பஸ்தேர்வு வினாத்தாளில் ஆகும்.

(ஆ) பொது அறிவு - நேரம் 02 மணித்தியாலம். மொத்த புள்ளிகளின் எண்ணிக்கை 100 ஆகும். இலங்கையின் அரசியல், கலாசார மற்றும் பொருளாதார சூழல் சார்ந்ததாக முக்கியத்துவம் மிக்க விடயங்களை உள்ளடக்கிய அறிவை பரிசோதிப்பதற்காக தயார் செய்யப்பட்ட 50 வினாக்களைக் கொண்ட பல் தேர்வு வினாப்பத்திரமாகும்.

(2) உடல்சார் தகுதிக்கான பரிசோதனை:

காணப்படுகின்ற வெற்றிடங்களின் எண்ணிக்கையைப் போன்று இரண்டு மடங்கு எண்ணிக்கையானோர் எழுத்து மூலமான பரீட்சையில் உச்சளவான புள்ளிகளைப் பெற்றுக்கொள்ளும் விண்ணப்பதாரிகளின் பெயர்களின் அகர ஒழுங்குவரிசையில் பரீட்சைகள் ஆணையாளர் நாயகத்திடமிருந்து பெற்றுக்கொண்டு மேற்படி விண்ணப்பதாரர்களுக்கு மாத்திரம் உடல்சார் பரிசோதனை எனும் தாக்குப்பிடிக்கும் ஆற்றல் பற்றிய பரிசோதனை நடாத்தப்படும். மேற்படி பரிசோதனை நடைபெறும் திகதி சிறைச்சாலைகள் ஆணையாளர் நாயகத்தினால் தீர்மானிக்கப்படும்.

ஆண் - 1000 மீற்றர் (1 கிலோ மீற்றர்) - 03 நிமிடம் 44 செக்கன் நேரத்திற்குள் ஓடுதல்.
 பெண் - 400 மீற்றர் (0.4 கிலோ மீற்றர்) - 02 நிமிடம் 05 செக்கன் நேரத்திற்குள் ஓடுதல்.

சிறைச்சாலைகள் ஆணையாளர் நாயகத்தினால் உடல்சார் தகைமைக்கான பரிசோதனைக் குழு நியமனம் செய்யப்படும்.

(3) தகைமைகளை மதிப்பீடு செய்வதற்கான நேர்முகப் பரீட்சை :

- (i) மேலே இலக்கம் 06 இல் குறிப்பிடப்பட்டுள்ள ஆட்சேர்ப்புச் செய்வதற்கான தகைமைகள் பூர்த்தி செய்யப்பட்டுள்ளதா என்பது மற்றும் அதில் குறிப்பிடப்பட்டுள்ள தகைமைகள் பற்றிய வரையறைகளுக்கு உட்படுகின்றாரா என்பதை பரிசீலித்துப் பார்ப்பதற்காக தகைமைகளை மதிப்பீடு செய்யும் நேர்முகப் பரீட்சை நடாத்தப்படும்.
- (ii) கீழே அட்டவணையில் குறிப்பிடப்பட்டுள்ள பிரதான தலைப்புக்களுக்கு ஒதுக்கப்பட்டுள்ள உச்சளவான புள்ளிகளின் எண்ணிக்கைக்குள், புள்ளி வழங்க நேர்முகப் பரீட்சைக்கு குழு நடவடிக்கை மேற்கொள்ளும்.

புள்ளி வழங்கப்படும் பிரதான தலைப்புக்கள்	உச்சளவான புள்ளிகளின் எண்ணிக்கை	தொரிவு செய்துகொள்ள கவனத்தில் கொள்ளப்படும் ஆகக்குறைந்த புள்ளிகளின் எண்ணிக்கை
மேலதிகக் கல்விசார் மற்றும் வேறு தகைமைகள்	25	ஏற்புடையதன்று
தொழில்சார் தகைமைகள்	15	
விளையாட்டுத் திறமைகள்	30	
தலைமைத்துவம் மற்றும் சமுதாய சேவைகள்	25	
நேர்முகப் பரீட்சையில் வெளிப்படுத்திய திறமை	05	
மொத்தம்	100	

- (iii) உடல் சார் தகைமைப் பரிசோதனை எனும் தாக்கும் பிடிக்கும் ஆற்றல் பற்றிய பரிசோதனையில் சித்தியடையும் விண்ணப்பதாரர்கள் மாத்திரம் தகைமைகளை மதிப்பீடு செய்யும் பரீட்சைக்கு அழைக்கப்படுவார்கள். அடிப்படைத் தகைமைகள், தகைமைகளைப் பரிசோதிக்கும் நேர்முகப் பரீட்சையின் போது பரிசீலிக்கப்படும். (எழுத்துமூலமான பரீட்சையில் விண்ணப்பதாரர்கள் பெற்றுக்கொண்ட புள்ளிகள் இந்த சந்தர்ப்பத்தில் அழைக்கப்படுவதில்லை.)
- (iv) தகைமைகளை பரிசோதிக்கும் நேர்முகப் பரீட்சையின் போது ஒவ்வொரு விண்ணப்பதாரியும் பெற்றுக் கொண்ட புள்ளிகள் மீண்டும் பரீட்சைகள் ஆணையாளர் நாயகத்திற்கு அனுப்பப்பட்ட பின்னர் குறித்த விண்ணப்பதாரர்கள்

எழுத்துமூலமான பரீட்சையில் மற்றும் தகைமைகளை மதிப்பீடு செய்யும் நேர்முகப் பரீட்சையில் பெற்றுக் கொண்ட ஒட்டுமொத்த புள்ளிகளின் கூட்டுத்தொகையின் ஒழுங்கு வரிசையின் அடிப்படையில் உச்சளவான புள்ளிகளைப் பெற்றுக்கொண்டுள்ள விண்ணப்பதாரர்கள் சிறைக்காவலாளி பதவிக்கு ஆட்சேர்ப்புச் செய்யப்படுவார்கள்.

குறிப்பு: நேர்முகப் பரீட்சைக்குத் தோற்றுவதாவது நியமனம் வழங்குவதற்கான தகைமைகளைப் பூர்த்தி செய்வதாகக் கருதப்படமாட்டாது.

- ❖ யாதாயினும் எண்ணிக்கையிலான வெற்றிடங்களை அல்லது சகல வெற்றிடங்களையும் நிரப்பாதிருப்பதற்கு நியமன அதிகாரிக்கு தத்துவமுண்டு.
- ❖ இதில் குறிப்பிடப்படாத ஏதேனுமொரு விடயம் இருப்பின், அது பற்றி சிறைச்சாலைகள் ஆணையாளர் நாயகம் தீர்மானம் மேற்கொள்வார். சகல விண்ணப்பதாரிகளும் இந்த வர்த்தமானப் பத்திரிகையில் குறிப்பிடப்பட்டுள்ள பொதுவான பரீட்சை சட்டங்கள், விதிகளுக்கு அமைய நவாடிக்கை மேற்கொள்வதற்குக் கட்டுப்பட்டுள்ளார்கள்.
- ❖ இந்த அறிவித்தலின் சிங்களம், தமிழ் மற்றும் ஆங்கில மொழிகளிலான உரைகளுக்கு இடையே ஏதேனும் இணங்காமை அல்லது ஒவ்வாமை எழும் பட்சத்தில் சிங்கள மொழி மூலமான அறிவித்தல் சரியானதெனக் கருதி நடவடிக்கை மேற்கொள்ளப்படல் வேண்டும்.

அரசாங்க சேவை ஆணைக்குழுவின் கட்டளைப் படி,

எச். எம். ரீ. என். உபுத்தெனிய,
சிறைச்சாலைகள் ஆணையாளர் நாயகம்.

சிறைச்சாலைகள் தலைமையகம்,
இலக்கம் 150, பேஸ்லைன் வீதி,
கொழும்பு - 09,
2023, செத்தெம்பர் 07.

(அலுவலக உபயோகத்திற்கு)

மாதிரிவிண்ணப்பப்படிவம்

சிறைக்காவலர் பதவிக்கு ஆட்சேர்ப்புச் செய்வதற்கான போட்டிப் பரீட்சை - 2023
Open Competitive Examination for the Recruitment to the Post of Prison Guard - 2023

	நகரம்	நகர இலக்கம்
முதலாவது தெரிவு		
இரண்டாவது தெரிவு		

(வர்த்தமானி அறிவித்தலின் 02 ஆம் பந்திக்கு அமைய பரீட்சைக்குத் தோற்றுவதற்கு எதிர்பார்க்கின்ற நகரத்தை எழுத்து மூலமும் மற்றும் உரிய நகரத்தின் இலக்கத்தையும் குறிப்பிடுக.)

பரீட்சைக்குத் தோற்றும் மொழி மூலம்

சிங்களம் - 2
தமிழ் - 3
ஆங்கிலம் - 4

(உரிய இலக்கத்தை சுண்டில் குறிப்பிடுக.)

(இதனைப் பின்னர் மாற்றம் செய்ய இடமளிக்கப்படமாட்டாது.)

12. வேறு தகைமைகள் :

13. யாதாயினும் தொடர்பில் தாங்கள் நீதிமன்றத்தில் குள்வாளியாக்கப்பட்டிருப்பின் அது பற்றிய சகல விபரங்களும் :

14. பரீட்சைக் கட்டணம் செலுத்தல் :
i. செலுத்தப்பட்ட தொகை :
ii. செலுத்தப்பட்ட அலுவலகம் :
iii. செலுத்தப்பட்ட திகதி :
iv. பற்றுச்சீட்டு இலக்கம் :

15. விண்ணப்பத்தாரியின் உறுதியுரை :

இங்கு குறிப்பிடப்பட்டுள்ள தகவல்கள் எனது அறிவுக்கும், நம்பிக்கைக்கும் அமைய உண்மையானவை என்றும், பரீட்சைக் கட்டணம் செலுத்தப்பட்ட ஆம் இலக்க ஆந் திகதிய பற்றுச்சீட்டு இதில் ஓட்டப்பட்டுள்ளது என்றும் தெரிவிக்கின்றேன். மேலும், பரீட்சையின் சட்டங்கள், விதிகளுக்கு அமைய நடவடிக்கை மேற்கொள்வதற்கும், இந்தப் பரீட்சை பற்றிய நிபந்தனைகளுக்கு அமைய நான் தகுதியற்றவர் என்பது தெரியவரும் பட்சத்தில், பரீட்சைக்கு முன்னர் அல்லது அதனை நாடாத்தும் போது அல்லது அதன் பின்னர் எனது பரீட்சை அபேட்சகர் அந்தஸ்தை இரத்துச் செய்ய மேற்கொள்ளப்படும் ஏதேனும் தீர்மானத்திற்கு நான் இணங்குகின்றேன். அவ்வாறே, பரீட்சையை நாடாத்தல்மற்றும் பெறுபேறுகளை வெளியிடுவது தொடர்பாக பரீட்சைகள் ஆணையாளர் நாயகத்தினால் விதிக்கப்படுகின்ற சட்டங்கள், விதிகளுக்கும் நான் கட்டுப்படுகின்றேன் என்பதையும் தெரிவிக்கின்றேன்.

.....
விண்ணப்பத்தாரியின் கையொப்பம்.

திகதி :

16. கையொப்பத்தை சான்றுப்படுத்தல்: (வர்த்தமானி அறிவித்தலின் 8.5 இற்கமைய இருத்தல் வேண்டும்)

இந் விண்ணப்பப்படிவத்தை சமர்ப்பிக்கின்ற திரு./திருமதி/செல்வி..... என்பவரை நான் தனிப்பட்ட வகையில் அறிவேன் என்றும், அவர் என் முன்னிலையில் ஆந் திகதி தமது கையொப்பத்தை பதிவு செய்தார் என்றும், உரிய பரீட்சைக் கட்டணம் செலுத்தப்பட்டு, அதற்கான பற்றுச்சீட்டு ஓட்டப்பட்டுள்ளது என்றும் சான்றுப்படுத்துகின்றேன்.

.....
கையொப்பத்தை சான்றுப்படுத்தும்
அலுவலரின் கையொப்பம்.

பெயர் :

பதவி :

முகவரி :

திகதி:

(பதவி முத்திரை மூலம் சான்றுப்படுத்துக.)

17. திணைக்களத் தலைவர் அல்லது நிறுவனத் தலைவரின் உறுதியை (ஏற்கனவே அரசாங்க சேவையில் ஈடுபட்டுள்ள விண்ணப்பதாரிகளுக்கு மாத்திரம்)

திரு./ திருமதி/ செல்வி என்பவர் இத்திணைக்களத்தில் / நிறுவனத்தில் சேவையாற்றி வருகின்றார் என்றும், அவரின் கடமை மற்றும் நடத்தை திருப்திகரமானது என்றும் இப்பதவிக்குரிய அறிவித்தலில் இப்பதவிக்கு

விண்ணப்பிப்பதற்கான தகைமைகளைப் பூர்த்தி செய்துள்ளார் என்றும், அவர் இப்பதவிக்குத் தெரிவு செய்யப்படும் பட்சத்தில் அவரை சேவையிலிருந்து விடுவிக்க முடியும்/முடியாது என்றும் தெரிவிக்கின்றேன்.
 (ஏற்புடையதாகாத சொற்களை கீறிவிடுக.)

.....
 திணைக்களத் தலைவரின்/நிறுவனத்
 தலைவரின் கையொப்பம்.

பெயர் :

பதவி :

முகவரி :

திகதி:-

(பதவி முத்திரை மூலம் சான்றுப்படுத்துக.)

09-253

பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சு

**கிராம உத்தியோகத்தர் தரம் I இன் உத்தியோகத்தர்களுக்கான
 வினைத்திறன்காண் தடைதாண்டல் பரீட்சை - 2022/2023**

01. கிராம உத்தியோகத்தர் தரம் I இன் உத்தியோகத்தர்களுக்குரிய அங்கீகரிக்கப்பட்ட ஆட்சேர்ப்பு நடைமுறை ஏற்பாடுகளின் படி வினைத்திறன்காண் தடைதாண்டல் பரீட்சையை இலங்கை பரீட்சைகள் திணைக்களத்தினால் 2023 திசம்பர் மாதம் நடாத்தப்படும் என்பதோடு, அதற்கான விண்ணப்பங்கள் கோரப்படும் என இத்தால் அறிவித்தல் விடுக்கிறது. அதற்கான விண்ணப்பப்படிவம் இலங்கை பரீட்சைகள் திணைக்களத்தின் www.doenets.lk என்ற இணையத்தளத்தில் எமது சேவைகள் (Our services) கீழ் Online Application (Recruitment/E.B.Exams) முகப்பின் மூலம் வெளியிடப்பட்டுள்ளதோடு விண்ணப்பங்களை இணையவழி (Online) ஊடாக மாத்திரமே சமர்ப்பிக்க முடியும். முதற் தடவை பரீட்சைக்குத் தோற்றுக்கின்ற உத்தியோகத்தர்கள் மற்றும் அதற்குப் பின்னரான தடவைகளில் தோற்றுக்கின்ற உத்தியோகத்தர்கள் தாம் தோற்றும் தடவையை சரியாக தேர்ந்தெடுக்க வேண்டும். விண்ணப்பங்களை இணையவழி ஊடாக அனுப்பியதன் பின்னர் அதனை பதிவிறக்கம் செய்து அச்சிடப்பட்ட பிரதியில் மற்றைய தகவல்களையும் விண்ணப்பதாரியின் உறுதியுரை, ஒப்பத்தை சான்றுப்படுத்தல் மற்றும் திணைக்களத் தலைவரின் சான்றுரை போன்ற பகுதிகளை முழுமைப்படுத்தி விண்ணப்பங்கள் ஏற்றுக்கொள்ளப்படும் இறுதித் திகதிக்கு அல்லது அதற்கு முன்னர் “பரீட்சைகள் ஆணையாளர் நாயகம், நிறுவன பரீட்சைகள் ஒழுங்கமைப்புக் கிளை, இலங்கை பரீட்சைகள் திணைக்களம், தபால் பெட்டி 1503, கொழும்பு” என்ற முகவரிக்கு பதிவுத் தபால் மூலம் அனுப்பி வைத்தல் வேண்டும். அனுப்பும் கடித உறையின் இடதுபக்க மேல் மூலையில் “கிராம உத்தியோகத்தர் தரம் I இன் உத்தியோகத்தர்களுக்கான வினைத்திறன்காண் தடைதாண்டல் பரீட்சை - 2022/2023” எனத் தெளிவாக குறிப்பிடல் வேண்டும். விண்ணப்பங்கள் ஏற்றுக்கொள்ளப்படும் இறுதித் திகதி 2023 ஒற்றோபர் மாதம் 16 ஆந் திகதியாகும்.

குறிப்பு - விண்ணப்பப்படிவத்தின் அச்சிடப்பட்ட பிரதியை கட்டாயமாக தபாலில் அனுப்புதல் வேண்டும் என்பதோடு, அது தபாலில் காணாமல் போதல் அல்லது தாமதமடைதல் பற்றிய முறைப்பாடுகள் கவனத்திற் கொள்ளப்பட மாட்டாது. இறுதித் திகதி வரை விண்ணப்பங்கள் தாமதப்படுத்தலால் ஏற்பட முடியுமான நடவடிக்கைகள் விண்ணப்பதாரியினால் ஏற்கப்படல் வேண்டும். (பதிவிறக்கம் செய்யப்படும் விண்ணப்பத்தின் பிரதியினை தம்வசம் வைத்துக்கொள்ளல் பயனுடையதாகும்.)

02. இந்தப் பரீட்சை கிராம உத்தியோகத்தர் தரம் I இன் உத்தியோகத்தர்களுக்காக பின்வரும் அட்டவணை இலக்கம் 01 இல் குறிப்பிடப்பட்டுள்ள நகரங்களில் மாத்திரம் நடைபெறும். அந்த நகரங்களுக்கு உரித்தான நகர இலக்கம் கீழ்வரும் அட்டவணையில் தரப்பட்டுள்ளதோடு, விண்ணப்பப்படிவத்தில் குறித்த தலைப்பு இந்நகரம் மற்றும் நகர இலக்கம் குறிப்பிடப்பட்டுள்ள அட்டவணைக்கு ஏற்ப பூரணப்படுத்தல் வேண்டும். விண்ணப்பித்த நகரம் / நகரங்கள் பின்னர் மாற்றுவதற்கு இடமளிக்கப்படமாட்டாது. மேற்குறிப்பிட்ட ஏதேனும் ஒரு பரீட்சை நிலையத்துக்கு போதுமானளவு பரீட்சார்த்திகளின் எண்ணிக்கை காணப்படாதவிடத்து அப்பரீட்சை நிலையத்தை இரத்துச் செய்து விட்டு, அதற்கு கிட்டிய பரீட்சை நிலையத்துக்கு குறித்த விண்ணப்பதாரிகள் அனுப்பப்படுவார்கள்.